

انقلابی حکمتِ عملی

بنیادی اصول اور تقاضے

خرم مراد

اسلام نے قرآن و حدیث کی روشنی میں، مختلف حالات میں، اسلامی تحریک کو درپیش چیخنے کا سامنا کرنے کے لئے مختلف اصولوں کا تعین کیا ہے، جن کی روشنی میں ایک موثر حکمت عملی بہلی جا سکتی ہے۔ کوئی بھی تحریک جو فریضہ اقتضت دین کی ادائیگی کے لئے اٹھے، اسے اپنی حکمت عملی حسب ذیل اصولوں کی روشنی میں مرتب کرنا ہو گی:

جبو کبھی نظام کی نفس: حکمت عملی کا پہلا اصل یہ ہے کہ کوئی ایسا سیاسی، معاشری یا معاشرتی نظام جس میں آدمی جبر کے فتنے کے اندر کس جائے، اسلام اس کی اجازت نہیں دیتا۔ وہ تو گھر کے اندر کوئی ایسا نظام قائم کرنے کی اجازت نہیں دیتا جس میں والدین، بچوں پر جبر کریں یا بچے والدین پر۔ کوئی ملی یا کوئی باب، بچوں کو ضرر پہنچانے والے احکام نہیں دے سکتے۔ سب سے بڑا ضرر تو یہ ہے کہ ان کے دین کے اندر خلل آئے اور وہ اللہ کی راہ پر چلنے سے باز رہیں۔ اسی طرح اسلام میعشت، سیاست اور حکومت میں، اس بات کو بالکل برداشت نہیں کرنا کہ انسن کسی طریقے سے بھی جبر کے فتنے میں کسا جائے، اس کے اوپر کوئی آمریت مسلط کی جائے اور کوئی شخص لوگوں کو ڈنڈے کے زور سے اپنی مرضی پر چلانے۔ اسلام اسے گندہ خلیم تصور کرتا ہے۔ **لَا إِكْرَاهَ فِي الدِّينِ** (البقرہ ۲۵۶) اس اصول کی بنیاد ہے۔

ترجیحات کہ تعین کا مسئلہ: دوسرا اصل یہ ہے کہ جب انسن اس دنیا میں عمل کی آزمیش کے لئے بھیجا گیا ہے تو سوال یہ پیدا ہوتا ہے کہ اپھا یا برا عمل کیا ہے؟ نیکی یا بدی کیا ہے اور نیکی یا بدی کے درمیان انسن کس طرح فرق کرے؟ بہ ظاہر تو یہ بڑا آسان مسئلہ ہے اور زندگی کے بہت سے حالات اور مواقع میں واقعی بڑا آسان ہے۔ لیکن ”بُر“ (نیک) اور ”ثُم“ (بدی) کے نظام کو سمجھنا، کوئی بہت سلوغ اور آسان بات بھی نہیں ہے۔ چونکہ انسن عمل کی آزمیش کے لئے اس دنیا میں آیا ہے، پس اس نے کے لئے یہ

سمجھنا ضروری ہے کہ نیکی اور بدی کا نظام کن اصولوں پر قائم ہے۔ قرآن مجید نے نیکی اور بدی کے نظام کو جن اصولوں پر قائم کیا ہے، اور اس کے اندر جو حکمت محفوظ رکھی ہے، اس میں بنیادی بات یہ ہے کہ جس کام میں اللہ تعالیٰ کی رضا اور مرضی ہو، وہ نیکی ہے اور جس کام سے وہ ناراض ہوتا ہو، وہ بدی ہے۔

یہ ایک واضح اور عمومی اصول ہے۔ لیکن زندگی کے اندر بے شمار ایسے موقع آتے ہیں، جہاں انسان کو نیکی اور بدی کے اختیارات میں ترجیحات کا مسئلہ پیش آتا ہے۔ مثلاً آدمی مر رہا ہے اور دوسری طرف شراب رکھی ہوئی ہے جو کہ اللہ تعالیٰ کو نہ پسند ہے، ایسی صورت حال میں کیا کیا جائے؟ یا آدمی بیمار ہے، وضو کرے یا نہ کرے؟ وضو کرنا بہ طاہر ضروری ہے، نیکی ہے لیکن کیا وضو کے بغیر نماز ہو جائے گی؟ قرآن نے کہا، ہاں قیم سے ہو جائے گی۔ گویا ترجیحات کا یہ مسئلہ زندگی میں کئی مرتبہ پیش آتا ہے۔ کچھ محللات میں قرآن نے خود یہ وضاحت کر دی ہے کہ کون کون سے حالات اور موقع ہیں، جن میں احکام میں تبدیلی آسکتی ہے مگر کچھ محللات میں وضاحت نہیں کی گئی۔ اس طرح ایک ہی بات نیکی بھی بن سکتی ہے اور بدی بھی۔ مثلاً نماز پڑھنا نیکی کا کام ہے لیکن اگر آدمی یہ کے کہ نہیں، دن میں چھ نمازیں فرض ہیں، چھٹی نماز پڑھنا بھی ضروری ہے تو یہ نماز نیکی کا کام نہیں بلکہ بدی کا کام ہو گا۔ لہذا نیکی اور بدی کا تین حصہ ظاہری مکمل سے نہیں ہو سکتا، بلکہ اس کے لیے بڑی حکمت لور سمجھ بوجہ کی ضرورت ہے۔

تحریک اسلامی کو انفرادی، اجتماعی اور ملکی سطح پر، کن حالات میں، کون کون سے سیاسی، معاشری اور معاشرتی اقدامات کرنے ہوں گے جن سے اللہ تعالیٰ کی رضا حاصل ہو سکے، یہاں بھی ترجیحات کا مسئلہ پیش آتا ہے۔

خون بھانا بہ ظاہر بہت برا کام ہے۔ لور اللہ کے نزدیک اتنا ہاپنڈیدہ کہ فرمایا گیا کہ جس نے ایک آدمی کو قتل کیا گویا اس نے سب انسانوں کو قتل کیا۔ فَكَانَمَا قَتَّلَ النَّاسَ جَمِيعًا (الْمَائِدَةِ: ۳۲: ۵)۔ لیکن نظام حق کو قائم کرنے کے لیے اگر کسی مرطے پر واقعی تکویر نکالنی پڑے تو اس سے بڑا نیکی کا کام بھی کوئی نہیں ہے۔ اس وقت یہ عظیم ترین نیکی بن جاتی ہے۔ یہ حالات لور موقع کے لحاظ سے واقع ہونے والی تہذیبیاں ہیں اور جب تک آدمی اس حکمت کو پوری طرح نہ سمجھے، اس وقت تک وہ حسن عمل کی آزمائش میں کامیاب نہیں ہو سکتے۔

دنیا میں نیکی اور بدی یا "بُرٌ" لور "لِثُمٌ" کا نظام نہیت اہمیت کا حامل ہے۔ اسی اہمیت کے پیش نظر اللہ ولی اللہ نے اپنی کتاب الحجۃ اللہ العالیہ میں کئی ایواب اس نظام کی توضیح و اہمیت پر صرف کیے ہیں۔ یہ دراصل پورے دین کی بنیاد ہے۔ اس کے اندر سب سے پہلا اور اہم اصول ترجیحات کا نظام ہے۔

قرآن مجید سے ثابت ہے کہ ساری نیکیاں اور ساری برائیاں ایک ہی درجے کی نیکیاں اور برائیاں نہیں ہوتیں۔ **أَجْعَلْتُمْ سِقَايَةَ الْحَاجِ وَعِمَارَةَ الْمَسْجِدِ الْحَرَامَ كَمَنْ أَمْنٍ بِاللَّهِ وَالْيَوْمُ الْآخِرُ وَجَهَدَ فِي سَبِيلِ اللَّهِ لَا يَسْتَوْنَ عِنْدَ اللَّهِ** (التوبہ: ۹) کیا تم لوگوں نے حاجیوں کو پانی پلانے اور مسجد حرام کی مجبوری کرنے کو اس شخص کے کام کے برابر شہیرالیا ہے جو ایمان لایا اللہ پر اور روز آخر پر اور جس نے جانفلانی کی اللہ کی راہ میں؟ اللہ کے نزدیک تو یہ دونوں برابر نہیں ہیں۔ یعنی نیکیوں اور برائیوں کے درجات میں اللہ تعالیٰ نے خود فرق رکھا ہے۔ حضور صلی اللہ علیہ وسلم نے بھی نیکیوں اور برائیوں کی وضاحت کرتے ہوئے ان کے مختلف درجات قائم فرمائے ہیں۔ آپ نے فرمایا کہ ہاں، اگرچہ وہ نماز پڑھتا ہو، اور اگرچہ وہ روزہ رکھتا ہو، اور اگرچہ وہ مسلمان ہونے کا زعم کرتا ہو، وہ منافق ہے اگر وہ یہ تین کام کرے: جب بات کرے تو جھوٹ بولے، وعدہ کرے تو اس کو توڑ دے، اور اگر کوئی امانت اس کے پروردگاری جائے تو اس میں خیانت کرے۔۔۔ پس عمل کرنے کے پوجوں بندوں کے حقوق کے آگے نماز، صدقۃ اور روزے جیسی چیزوں محو ہو جاتی ہیں۔

مولانا امین احسن اصلاحیؒ کے الفاظ میں، نیکیوں کا بھی ایک شجرہ نسب ہے۔ بعض نیکیاں میں باپ کی حیثیت رکھتی ہیں اور بعض ان کے بچوں کی۔ بعض کی حیثیت بیچ کی ہے اور بعض کی تنے کی۔ بعض شاخیں ہیں اور بعض پھول پتے جو ترین و آرائش کے لیے لگائیے جلتے ہیں۔ لوگوں کی نگاہ اسی زینت کے اندر الجھ کر رہ جاتی ہے۔ وہ سمجھتے ہیں کہ درخت کے اندر تو صرف پھول اور پتے ہی ہیں۔ کویا اگر پھول اور پتے نہ رہیں تو دین کا بست بڑا نقصان ہو جائے گا۔ مگر دین کا نقصان، ان پھول پتوں کا نہ رہنا نہیں ہے، بلکہ جڑ کا غائب ہو جانا، ایمان کا نہ ہونا اور تنے کا نہ ہونا ہے، کہ جس سے اعمال صالحہ کی شاخیں پھوٹتی ہیں۔ اسی لئے اللہ تعالیٰ نے کلمہ طیبہ کی مثل ایک درخت سے دی ہے۔ درخت کے اندر سب چیزوں کی محفل اہمیت کی نہیں ہوتیں۔ اصل چیز توحیج ہے، کلمہ طیبہ کا توحیج، جو کہ پورے درخت کی بنیاد ہوتا ہے۔ درخت کا تنا وہ بنیاد ہے جس پر پورا دین قائم ہوتا ہے۔ پھر بڑی بڑی شاخیں ہوتی ہیں اور اس کے بعد وہ سارے پھول اور پتے ہوتے ہیں جو بہ ظاہر نظر آتے ہیں لیکن اصل تو جڑ، توحیج اور تناء ہی ہے۔ اگر جڑ کو محلی ہو جائے تو اپر کے پھول اور پتوں (ظاہری اعمال) کی حیثیت حقیقی کی دین نہیں ہے۔

اس طرح سے دین نے ترجیحت کا ایک پورا نظام قائم کیا ہے۔

اگر آپ بدی کے حوالے سے یہ جانتا چاہیں کہ وہ کون سی برائیاں ہیں جو قرآن مجید کی نظر میں سب سے اہم ہیں، تو آپ کو بڑا تعجب ہو گا کہ آج ہلا سو سال بعد امت جن چیزوں کو بڑی شدائد سے برائی تصور کرتی ہے، ان کا قرآن مجید میں ذکر ہی نہیں ہے، یا اگر ہے تو بارے نام۔ اس کے مقابلے میں وہ برائیاں جن کو امت بہت محنت کے پیشوں برداشت کرتی ہے بلکہ واہ واہ کرتی ہے اور ان کی تعریف کرتی ہے، قرآن مجید

کی رو سے وہ بہت عظیم الشان برائیاں اور بڑے جرام ہیں۔ مثلاً قرآن مجید جھوٹ اور منافقت کو سب سے بڑا جرم بتاتا ہے۔ اسی طرح عمد کو توڑنے، رشتون کو کاشنے، زمین میں فساد بپا کرنے اور جبر کو عظیم الشان برائیاں قرار دلتا ہے۔

انسان آزلو لور خود مختار ہے۔ اس کی یہ آزادی اور خود مختاری کسی سیاسی، معاشری یا معاشرتی مقصد کے لیے نہیں ہے بلکہ یہ آزادی اس کے دین کے لیے، اللہ کے امتحان میں کامیاب ہونے کے لیے، اور جنت و دنخ میں سے کسی ایک راستے پر چلنے کے لیے ضروری ہے۔ اسی لیے قرآن مجید نے شدت سے اس پر تنقید کی ہے کہ آدمی زمین میں اپنے آپ کو سب سے بڑا تصور کرے، تکبیر اور غلو کے راستے پر چلنے، لوگوں پر اپنی مرضی مسلط کرے لور فساد بپا کرے۔

فساد کی تعریف کیا ہے اور بگاڑ کیا ہے؟

قرآن فرعون کا ذکر کرتے ہوئے کہتا ہے کہ: **إِنَّ فُرْعَوْنَ عَلَّاقِي الْأَرْضِ وَجَعَلَ أَهْلَهَا شَيْعَا يَسْتَعْنِفُ مُطَائِفَةً مِّنْهُمْ يَذْبَحُ أَبْنَاءَهُمْ وَيَسْتَحِي فِسَاءَهُمْ ، إِنَّهُ كَانَ مِنَ الْمُفْسِدِينَ** (القصص ۲۸: ۲۸) واقعہ یہ ہے کہ فرعون نے زمین میں سرکشی کی لور اس کے باشندوں کو گروہوں میں تقسیم کر دیا۔ ان میں سے ایک گروہ کو وہ ذیل کرتا تھا، اس کے لوگوں کو قتل کرتا اور اس کی لوگوں کو جیتا رہنے دتا تھا۔ فی الواقع وہ مفسد لوگوں میں سے تھا۔ یعنی زندگی کے اندر بگاڑ یا فساد یہ ہے کہ آدمی کھیت اور نسل کو برباد کرے اور زمین میں فساد پھیلانے کے لیے حکومت کرے۔ فساد لور بگاڑ کی اصل تعریف یہ ہے کہ آدمی اپنے آپ کو دوسروں پر مسلط کرے اور کہے کہ صرف میری مرضی قانون ہے، جو میں چاہوں گاہو ہو گا لور لوگوں کو وہی بلت مانتا پڑے گی۔ جب فرعون نے کما تھا کہ لنا دیکم الاعلى (النیزعت ۲۹: ۲۳) میں تمہارا سب سے بڑا رب ہوں، تو اس نے اپنی مرضی لور قانون لوگوں پر مسلط کرنا چاہا تھا۔ اس نے یہ مطالبہ نہیں کیا تھا کہ لوگ اس کے آگے لائیا سجدہ کریں اور اس کی پرستش کریں۔ اس کا مطلبہ صرف یہ تھا کہ میری مرضی ہی قانون ہو گی۔ ملک کے باشندوں کی قسمت کافی ملے میرے قانون لور حکم کے مطابق ہو گا۔ اس لیے کہ میں ان کا رب، آقا اور سب سے بڑا حکمران ہوں۔ ایسے ہی لوگوں کو قرآن فساد کرنے والا کہتا ہے جو لوگوں کی آزادی اور خود مختاری پیش کی کوشش کرتے ہیں۔ ”احباد“ (یہودیوں کے پیشواؤ، عالم یا زاہد) اور ”رہبان“ (یہساویوں کے راہب یا تارک الدنیا) کا رب بن جلنے کا تذکرہ بھی اسی ضمن میں آتا ہے۔

قرآن مجید غلو اور اخبار کو بھی اسی بنا پر عظیم جرام میں شمار کرتا ہے۔ اسی لیے فرمایا گیا کہ جس کے اندر رالی برابر بھی تکبیر پایا جائے گا وہ جنت میں داخل نہیں ہو سکتا، یہاں تک کہ اونٹ سوتی کے ناکے میں سے گزر جائے۔ اس توضیح کے ذریعے یہ بلت واضح کرنے کی کوشش کی گئی ہے، کہ جو اپنے آپ کو بڑا سمجھتا

ہو اور بڑا سمجھ کر لوگوں کی گرونوں کے اوپر اپنے آپ کو مسلط کرے، اس کا جنت میں داخلہ ایسے ہی ناممکن ہے جس طرح سوتیٰ کے ناکے میں سے اونٹ کا گزرنٹ۔

اسی طرح دوسری نیکیاں اور برائیاں ہیں، جن کو قرآن نے تفصیل کے ساتھ بیان کیا ہے۔ لذاءٰ نیکی اور بدی کے درجات میں اس فرق کی ہنا پر ترجیحات کے نظام کی اہمیت مسلسل ہے۔ اگر ترجیحات کا یہ نظام بگڑ جائے اور درہم برہم ہو جائے تو پھر دین کا پورا نظام بگڑ سکتا ہے اور درہم برہم ہو سکتا ہے۔ جب دین کو ماننے والی کوئی قوم ترجیحات کے اس نظام کو ضائع کر دیتی ہے تو اس کے بعد وہ دین کو بھی ضائع کر دیتی ہے۔ پھر زوال اور ہلاکت اس کا مقدر ہو جاتا ہے۔

اس ضمن میں بخاری شریف کے اندر مشور واقعہ آتا ہے، جس سے ترجیحات کے اس نظام کی اہمیت بہ خوبی اجاگر ہو جاتی ہے۔ یہ بات روزمرہ کے مشہدے میں ہے کہ عام طور پر نمازی جس جگہ کھڑے ہو کر فرض ادا کرتے ہیں، وہاں سے تھوڑا سا ہٹ کر سنت اور نفل پڑھتے ہیں۔ اس عمل کی بنیاد کیا ہے؟ یہ جانتا ضروری ہے۔ اس میں حکمت کا ایک نہایت اہم اصول پہلو ہے۔

مسجد نبویٰ میں ایک دفعہ لوگوں نے فرض نماز ادا کی اور جہاں فرض پڑھے گئے تھے وہیں کھڑے ہو کر سنت اور نفل پڑھنا شروع کر دیئے۔ یہ دیکھ کر حضرت عزؑ نے کہا کہ سچھلی قومیں اسی وجہ سے تباہ و برباد ہو گئیں۔ عزؑ ابن خطاب مزاج شناس رسول تھے اور حکمت و فراست کے مالک تھے۔ انہوں نے بغیر اس کے کہ ان پر کوئی وحی اترتی، یہ بات کہی کہ سچھلی قومیں اسی عمل کی وجہ سے ہلاک ہو گئیں۔ حضورؐ نے فرمایا: ”عزؑ تم نے بڑی صحیح بات کی“۔ حضرت عزؑ کا یہ قول نہایت اہمیت کا حال ہے جس کی تائید نبی کریمؐ نے بھی فرمائی۔ میں نے اس پر غور کیا کہ آخر اس کے اندر کیا راز اور مصلحت پہلو ہے۔ بہت عرصے بعد میری سمجھ میں یہ آیا کہ دراصل فرض، سنت اور نفل کا اپنا اپنا مقام ہے، اگر ترجیحات کا یہ نظام علامتی اور عملی سطح پر خلط مسلط ہو جائے تو پھر اسٹ ہلاکت کی طرف جاتی ہے۔ اور یہی ہمارے ساتھ ہوا۔

مثیل کے طور پر، چند جو چوٹی کا عمل تھا، وہ سب سے پیچھے چلا گیا اور کسی گوشے میں بیٹھ کر ذکر کرنا جو جنت کی کیاریوں میں سے کچھ پودے چلنے کا کام تھا، سب سے اعلیٰ عمل ہو گیا۔ لوگ ذکر و فکر میں مست ہو گئے، خالقانہی مزاج میں پختہ تر ہوتے چلے گئے لور اسٹ اپنے مقاصد سے غافل ہوتی چلی گئی۔ جو مشن فرض کے طور پر دیا گیا تھا وہ پس پشت ڈال دیا گیا، اور جو سنت لور نو افول تھے یعنی درخت کے پتے، پھول اور آرایشیں، لوگ انھی کے ہو کر رہ گئے۔ سب توجہ اسی پر لگ گئی اور اسے اہم ترین حیثیت تصور کیا جانے لگ۔ اسی لئے حضرت عزؑ نے اس عمل کو نہموں کی ہلاکت و بربادی کے متراوف قرار دیا تھا، کہ انہوں نے اپنے اصل سرمائے کو ضائع کر دیا، ترجیحات کے نظام کو بدل کر رکھ دیا اور یوں تباہی و بربادی ان کا مقدر ہو گئی۔

قرآن مجید نے بنی اسرائیل کا تذکرہ کرتے ہوئے اس پہلو پر متعدد مقلمات پر توجہ دلاتی ہے۔ حضرت مسیح علیہ السلام کا مشور جملہ ہے کہ تم پھر چھانتے ہو اور اونٹ نگل جاتے ہو۔ یعنی بڑے بڑے جرام کا تو تم کھلم کھلا ارٹکاب کرتے ہو اور انھیں خاطر میں نہیں لاتے، جب کہ معمولی معمولی باتوں کو اہمیت دیتے ہو۔ کوفہ کا مشور واقعہ ہے کہ وہاں کے لوگ کسی قیسہ کے پاس پہنچے اور کہا کہ: نماز کے دوران اگر پھر مر جائے اور اس کا خون نمازی کے کپڑوں کو لگ جائے تو کیا نماز ہو گی یا نہیں؟ انہوں نے کہتا سمجھا اللہ! کہ بلا میں رسول کے نواسے کو شہید کرتے ہوئے یہ نہیں پوچھا کہ اس کے خون کے بعد نماز ہو گی یا نہیں، لیکن پھر کے خون کے بارے میں تمہیں فکر ہے کہ اگر کپڑوں پر لگ گیا تو آیا نماز ہو گی یا نہیں!۔۔۔ یہ ترجیحات کی ترتیب کو بدلتے ہیں، تمام ترجیحات کو الٹ پلٹ دینے اور ضائع کر دینے ہی کا نتیجہ ہے کہ دین کا پورا نظام درہم برہم ہو جاتا ہے۔

نیکی اور بدی کا صحیح تصور: قرآن مجید میں ایک اصول یہ بیان کیا گیا ہے کہ اطاعت لازمی و ناگزیر ہے۔ یعنی دین کے جتنے بھی ظاہری احکام ہیں، ان سب کی اطاعت لازم ہے۔ اس میں کوئی عذر یا تکمیل پرداشت نہیں ہو سکتی۔ کوئی یہ نہیں کہہ سکتا کہ نماز پڑھنے سے کیا ہوتا ہے، میں تو بندوں کی خدمت کرتا ہوں، اللہ کو دیے ہی یاد کر لیتا ہوں۔ مگر اس کے ساتھ ہی ساتھ اس بات کی تصریح بھی کردی گئی ہے، کہ اصل نیکی خواہ میں نہیں، بلکہ روح و باطن میں ہے۔ یہی وجہ ہے کہ قرآن حکیم میں جمل قصاص، وراشت، نماز، روزہ، حج، زکوٰۃ، جہاد اور طلاق و نکاح کے احکام بیان کیے گئے ہیں وہاں نیکی کا تصور بیان کرتے ہوئے یہ فرمایا گیا ہے کہ: *لَيْسَ الْبَرُّ أَنْ تَوْلُوا وَجْهَكُمْ قِبْلَ الْمَشْرِقِ وَالْمَغْرِبِ وَلَكِنَّ الْبَرَّ مَنْ أَمْنَ بِاللَّهِ وَالْيَوْمِ الْآخِرِ وَالْمَلِكَةِ وَالْكِتَبِ وَالنَّبِيِّنَ وَأَنَّسَ الْمَالَ عَلَى حُبِّهِ ذَوِي الْقُرْبَى وَالْيَتَامَى وَالْمَسْكِينَ وَابْنَ السَّبِيلِ وَالسَّلَائِمِينَ وَفِي الرِّقَابِ وَأَقَامَ الصَّلَاةَ وَاتَّى الزَّكُوٰۃَ وَالْمَعْوَذُونَ بِعَهْدِهِمْ إِذَا عَاهَدُوا وَالظَّابِرِینَ فِي الْبَاسَاءِ وَالضَّرَاءِ وَحِينَ الْبَاسِ لَوْلَنِكَ الَّذِينَ صَدَقُوا وَأَوْلَنِكَ مِمَّا يَعْتَقُونَ* (آل بقر ۲۵: ۷۷)۔ نیکی یہ نہیں ہے کہ تم نے اپنے چہرے مشرق کی طرف کر لیے یا مغرب کی طرف، بلکہ نیکی یہ ہے کہ آدمی اللہ کو اور یوم آخر اور ملانکہ کو لور اللہ کی نازل کی ہوئی کتاب لور اس کے پیغمبروں کو ول سے مانے اور اللہ کی محبت میں اپنا ول پسند مل رشتے داروں اور قیمتوں پر، مسکینوں لور مسافروں پر، مدد کے لئے ہاتھ پھیلانے والوں پر اور غلاموں کی رہائی پر خرچ کرے، نماز قائم کرے اور زکوٰۃ دے۔ اور نیک وہ لوگ ہیں کہ جب عمد کریں تو اسے وفا کریں، لور شکنگی و معصیت کے وقت میں اور حق و باطل کی جگہ میں سبکریں۔ یہ ہیں راست باز۔ لوگ اور یہی لوگ متھی ہیں۔ یعنی اللہ کے نزدیک بس یہی لوگ اپنے ایمان کے دعوے میں پچے ہیں، نہ کہ وہ جو کعبے کی طرف منہ کر کے ہاتھ پاندھ کر کھڑا ہو گیں۔

کفار قریش کا عقیدہ تھا کہ گھر کے پیچے سے آتا چاہیے۔ قرآن نے کہا کہ نیکی یہ نہیں ہے کہ گھر کے آگے سے آؤ یا پیچے سے بلکہ تقویٰ تو کچھ اور ہی جیز ہے۔ اسی طرح فرمایا: لَنْ يَنَالَ اللَّهُ لِحُوْمَهَا وَلِكِنَّ يَنَالُهُ التَّقْوَىٰ مِنْكُمْ (الحج: ۲۲: ۳۷) یعنی تم جو قربانی کرتے ہو اللہ تعالیٰ کو اس کا گوشت اور خون نہیں پہنچتا بلکہ تمہارے دلوں کے اندر جو نیت اور تقویٰ ہے، وہ قبول فرماتا ہے۔ قرآن نے اس بات کی وضاحت بھی کی ہے کہ اصل جیز نیت اور روح ہے۔ وہی کام قبول ہوں گے جو اللہ کی رضا کے لیے ہوں گے اور جو کام اللہ کی رضا کے لیے نہیں ہوں گے وہ قبول نہیں ہوں گے، پہ ظاہر شکل و صورت کچھ بھی ہو۔ کوئی یہ کہہ سکتا ہے کہ اگر آدمی ویسے ہی روح یا روحانی تزکیہ حاصل کر لے تو پھر اعمال کی کیا ضرورت ہے؟ ذرا مثال سے سمجھویں: پانی محفوظ رکھنے کے لیے گلاس یا برتن کی ضرورت ہوتی ہے۔ اب اگر کوئی یہ کہے کہ گلاس کی کیا ضرورت ہے، ہم ویسے ہی پانی رکھ لیں گے۔ یہ بات ماقابل عمل ہو گی، اس لیے کہ پانی بغیر گلاس یا کسی برتن کے نہیں رکھا جاسکتا۔ اسی طرح روح کو تروتازہ رکھنے کے لیے نماز، زکوٰۃ اور اعمال کی ضرورت ہوتی ہے۔ یقیناً پانی کے لیے گلاس ضروری ہے مگر جو خلی گلاس لے کر بجاتا پھرے کہ اسی سے میری پیاس بجھ جائے گی، تو اسے آپ کیا کہیں گے؟ جس طرح گلاس کے اندر پانی ہونا چاہیے، اسی طرح اعمال کے اندر روح ہونی چاہیے اور ان کے پیچھے نیت، تقویٰ اور رضاۓ اللہ کی طلب کا جذبہ کا فرما ہونا چاہیے۔ یہ وہ جیز ہیں، جو اعمال میں وزن اور قدر و قیمت پیدا کرتی ہیں۔

اعمال کی قدر و قیمت نیت سے معین ہوتی ہے۔ اسی بات کی طرف اشارہ کرتے ہوئے نبی کریم نے فرمایا: إِنَّمَا الْأَعْمَالُ بِالنِّيَّاتِ وَإِنَّمَا لِامْرُّيٌّ مَا نَوَّلَ (متفق علیہ) اعمال کا دارودار نیتوں پر ہے اور ہر آدمی کے لیے وہی ہے جس کی وہ نیت کرے۔ نیت کی اہمیت کا اندازہ اس بات سے بھی لگایا جاسکتا ہے کہ اگر ہجرت اللہ اور اس کے رسول کے لیے ہو گی تو وہ اللہ اور رسول کے لیے شمار ہو گی اور اگر کسی عورت یا دنیاوی غرض کے لیے ہو گی تو وہ اسی غرض کے لیے شمار ہو گی۔ جلد جیسا چٹوں کا عمل اگر قومیت، عصیت، حمیت یا داد و شجاعت وصول کرنے کے لیے یا محض مسم جوئی کی نیت سے ہو گا تو اللہ کے ہاں جماد شمار نہ ہو گا۔

قرآن مجید نے اس بات کو واضح کر دیا ہے، کہ قیامت کے روز اعمال کی ظاہری شکل و صورت کا اعتبار نہیں ہو گا، بلکہ یہ دیکھا جائے گا کہ اس کے پیچھے کیا نیت اور روح کا فرماتھی۔ اعمال اگر روح سے خلی اور بے جان ہوں گے، تو وہ کام نہیں آئیں گے۔ یہی وجہ ہے کہ اعمال میں روح پیدا کرنے کی کوشش کرنا آدمی پر فرض ہے۔ یہ مسئلہ کیفیت کا نہیں ہے، بلکہ نیت کا ہے۔ نیت کا خالص ہونا ضروری ہے، اس لیے کہ اعمال کی قدر و قیمت کا تعین نیت کی بنیاد پر ہی ہو گا۔ یہ وہ اہم اصول ہے جسے قرآن مجید نے بڑی شدت کے

ساتھ بیان کیا ہے۔

تحریک اسلامی کی حکمت عملی میں، معاملات کا تعین کرتے ہوئے، نیکی اور بدی کے اس اصول کو بیش سامنے رکھنا چاہیے۔ پھر سیاسی کام اور غیر سیاسی کام کی بحث بھی سرنہ اخلاق کے گی، کہ جو کام بھی اللہ اور رسول کی خوشنودی کے لیے ہو گا، وہ قرآن و سنت کے دائرے میں ثار ہو گا اور نیکی ہو گا، چاہے وہ سیاسی ہو یا غیر سیاسی!

جائز اور ناجائز کا معیار: آج امت بڑی حد تک اس حقیقت سے غافل ہو چکی ہے، کہ جتنا بڑا جرم اور گناہ یہ ہے کہ آدمی ناجائز کام کو جائز لور حرام کو حلال قرار دے، اتنا ہی بڑا جرم یہ ہے کہ آدمی جائز کام کو ناجائز اور حلال کو حرام قرار دے۔ اس بات کو ذرا غور سے سمجھنے کی ضرورت ہے۔ یہ بحث بہت کی جاتی ہے کہ اللہ نے فلاں فلاں چیزوں کو کیوں حرام کیا، اس کی کیا وجہ تھی؟ مگر جب بغیر کسی دلیل کے یہ کام جاتا ہے کہ ہمیں یہ کام نہیں کرنے چاہیں تو پھر یہ بھی معلوم ہونا چاہیے کہ اللہ تعالیٰ نے اس کام کو کہاں تک منع کیا ہے۔ یہ جانانا نہایت ضروری ہے۔

اللہ تعالیٰ نے زندگی کا دائرہ بڑا وسیع رکھا ہے۔ اس کے اندر اس نے خود چھوٹ دی ہے۔

حدیث میں آتا ہے کہ اللہ تعالیٰ نے بعض چیزوں کو حرام کیا ہے اور جس کو حرام کیا ہے، تم اس کے خلاف نہ جاؤ۔ بعض چیزوں کی اس نے حدود تعین کر دی ہیں، ان کو مت توڑا اور بعض چیزوں کے لیے وہ خاموش رہا ہے۔ اور وہ خاموش اس لیے نہیں رہا کہ نعمود بالله وہ بمحول گیا، بلکہ وہ تمہارے اوپر رحمت و شفقت کے لحاظ سے خاموش رہا ہے۔ اس لیے ان چیزوں کے پیچھے مت پڑا۔ اللہ کے رسول نے فرمایا کہ کسی نے سوال کر کے کسی الیکی چیز کو حرام کر دیا جو امت کے لیے حلال تھی، تو اس کے سر بہت بڑا گناہ ہے۔ اس نے امت کو بیش کے لیے ایک مشقت میں جلا کر دیا۔ قرآن مجید میں اللہ تعالیٰ نے احکامات بیان کرتے ہوئے اسی بات کو پیش نظر رکھا ہے۔ یَا إِيَّاهَا النَّاسُ كُلُّهُمْ أَعْلَمُ فِي الْأَدْعُونَ حَلَلَ اللَّهُ طَيِّبَاتٍ (آل بقرہ ۲۸:۲)۔ یعنی زمین میں جو حلال اور پاکیزہ چیزیں ہیں وہ سب تمہارے لیے حلال ہیں۔ تم ان کو جس طرح چاہو کھاؤ یو، تمہیں اس کی اجازت ہے اور حلال و طیب چیزوں کو کوئی حرام نہیں کر سکتا۔ چنانچہ فرمایا: کون ہے جس نے اللہ کی زینت کو حرام کیوں کرتے ہو؟ جو طیبات اللہ نے تمہارے لیے حلال کی ہیں ان طیبات کو حرام اور ناجائز مت کرو۔

حرام و حلال کی حدود کا تعین: قرآن نے اس ضمن میں جو انچوں اصول بیان کیا ہے، وہ دین کا بنیادی اصول ہے۔ وہ یہ ہے کہ مراسم عبودت میں کچھ چیزوں اللہ تعالیٰ نے مقرر کر دی ہیں اور ان کی تائید

فرمادی ہے، اس پر اضافہ صحیح نہیں ہے۔ جیسا کہ میں نے پہلے مثل دی تھی کہ آدمی جسمی نماز کو لازم کرنا چاہے تو یہ گناہ کا کام ہو گا، حالانکہ نماز ادا کرنا اپنی جگہ خود نیکی کا کام ہے۔ اسی طرح دنیا کے معلمات میں اس نے کچھ چیزوں کو حرام فرمادیا ہے اور دیگر اشیا کے لیے کچھ اصول معین فرمادیے ہیں، کہ ان کی روشنی میں معلمات طے کرو۔ اس کے بعد انسان کو اس نے آزاد چھوڑ دیا اور باقی سب چیزیں حلال کر دیں۔ اس نے یہ نہیں کہا کہ یہ جانور حلال ہے اور یہ حرام بلکہ اس نے کہا کہ یہ چار چیزیں حرام ہیں اور نبی نے اس میں کچھ اضافہ فرمادیا۔ اس طرح سے اللہ نے حرام و حلال کا دائرہ معین فرمادیا۔ اس سے یہ بات خود بخود واضح ہو گئی کہ باقی ہر چیز حلال ہے۔ اس کے بعد آدمی کا کام صرف یہ دیکھنا ہے کہ کیا چیز حرام ہے؟ اگر کسی چیز کی ممانعت نہیں ہے تو وہ جائز ہے۔ اس کے اندر کوئی رکھوت نہیں ہے۔ اس اصول سے زندگی کے مختلف شعبوں میں، مثلاً سیاسی، معاشی اور معاشرتی میدان میں، بہت وسعت پیدا ہو جاتی ہے جس پر ایک حقیقی فلاحی معاشرہ و اقتدار قائم ہو سکتا ہے۔

آج لوگوں کو اگر دین میں تنگی محسوس ہوتی ہے تو اس کی وجہ وہ خود ساختہ پابندیاں ہیں، جو لوگوں نے یہ سوچ کر اپنے اوپر عائد کر رکھی ہیں کہ یہ پابندیاں بھی دین ہیں۔ لوگ اس سے تنگی محسوس کرتے ہیں۔ اگر یہ اصول اپنا لیا جائے کہ **وَلَا تقولُوا لِمَا تَصِفُ السِّنَنَكُذِبُ هَذَا حَلَلٌ وَهَذَا حَرَامٌ لِتَفْتَرُوا عَلَى اللَّهِ الْكَذِبِ**، (النحل ۲۷:۲۸) اور یہ جو تمہاری زبانیں جھوٹے احکام لگایا کرتی ہیں کہ یہ چیز حلال ہے اور وہ حرام، تو اس طرح کے حکم لگا کر اللہ پر جھوٹ نہ باندھو۔ یعنی جس عالم یا فقیہ نے یہ کہہ دیا کہ یہ حلال ہے اور یہ حرام، اور آدمی اس کو ملن لے کہ یہ حلال و حرام ہے، ایسا نہیں ہے۔ قرآن و سنت سے دلیل ہو تو تب ہی کوئی چیز حلال یا حرام ہو گی۔ قرآن و سنت میں اگر کوئی چیز حرام یا منع نہیں ہے تو کوئی آدمی اسے حرام ثابت نہیں کر سکتا۔ اس لیے اس سے روکنے کا کسی کو حق نہیں ہے اور وہ چیز دین میں حرام نہیں ہو سکتی۔ اس سے دین، اشاعت دین اور دینی تحریک کے نظام تربیت کے لیے ایک نہایت اہم اصول سامنے آتا ہے۔ جس پر عمل پیدا ہو کر تحریک میں وسعت پیدا ہو گی، دین میں تنگی کا تصور دور ہو گا اور لوگوں کو ساتھ لے کر چلنا آسان ہو گا۔

حقوق کی حیثیت کا تعین: ہر عمل کی ایک حیثیت ہوتی ہے۔ جس حیثیت میں جو عمل مطلوب ہو، اس کی تلافی کسی دوسری حیثیت کے عمل سے نہیں ہو سکتی۔ بھیثیت انسان، بندوں کے حقوق، یہ حقوق کی ایک قسم ہے، جب کہ اللہ کے حقوق، مثلاً نماز، روزہ، زکوٰۃ وغیرہ یہ بالکل دوسری قسم کے حقوق ہیں۔ نماز، روزہ اور زکوٰۃ ادا کرنے والا کوئی انسان، بندوں کے حقوق ادا نہ کرنے کے لیے بہانہ نہیں بنا سکتا۔ وہ یہ نہیں کہہ سکتا کہ ”کیونکہ میں نماز پڑھتا ہوں“، اس لیے میں جھوٹ بولوں یا کسی کا حق ماروں، اس سے کوئی فرق

نہیں پڑتا۔ نماز کا مقام اپنی جگہ ہے، اس کا اجر اس کو ملے گا مگر دوسرے حقوق اپنی جگہ ہیں۔ باپ یا بیٹی کی حیثیت سے جو حقوق ہیں، ان کی تلافی نماز سے نہیں ہو سکتی۔ اسی طرح یوں کی حیثیت سے یا بھیت شوہر جو فرائض عائد ہوتے ہیں، ان کی تلافی بھی ذکر اور نماز سے نہیں ہو سکتی ہے۔ اور حکمران کی حیثیت سے جو فرائض ہیں، ان کی تلافی بھی نماز، روزہ یا خانہ کعبہ میں جا کر رونے دعوئے سے نہیں ہو سکتی۔ اس لئے کہ اللہ تعالیٰ نے ہر حکمران کو یہ حکم دیا ہے کہ وہ عدل و انصاف کرے، لوگوں کے حقوق ادا کرے اور اللہ کی شریعت کا پابند ہو۔ اس کی تلافی کے لئے یہ عذر کرنا کہ وہ نماز پڑھتا ہے اور تجدُّد گزار ہے، قتل قبول عذر نہیں ہے۔ اللہ کے ہل اس کی کوئی حیثیت نہیں ہو گی۔ یہ بات بھی واضح رہے کہ اس وقت ہماری بحث آخرت کے اجر و ثواب سے نہیں ہے۔ آخرت میں اللہ تعالیٰ جس کو چاہے قبول کر لے، جس کو چاہے بخش دے اور جس عمل کو چاہے جمل رکھے۔ البتہ معاشرہ اسی اصول کی بنیاد پر تعمیر ہو گا۔ اسی اصول کے تحت اقوام سے مغلطہ کیا جائے گا اور پالیسیاں بنتائی جائیں گی، کہ نیکی کیا ہے اور پرانی کیا ہے اور کہاں کیا نیکی مطلوب ہے اور کیا نہیں؟ نماز، روزے اور زکوٰۃ جیسے اعمال کی تعریف کر کے انسان اپنی سماجی اور اجتماعی خرایبوں پر پردہ نہیں ڈال سکتا۔

اجتماعی تقویٰ کا تصور: امت نے انفرادی تقویٰ اور اجتماعی تقویٰ کے فرق کو بہت عرصے سے ضائع کر دیا ہے۔ بدِ نسبتی سے اس فرق کو کافر قوموں نے اپنے ہل ملحوظ رکھا ہے۔ ان کے ہل، انفرادی تقویٰ کوئی جنگ نہیں ہے۔ کوئی آدمی شراب پیتا ہو یا زنا کرتا ہو، انفرادی تقویٰ میں اس بات کا ان کے ہل کوئی مقام نہیں ہے۔ لیکن اجتماعی زندگی میں کوئی آدمی اگر جھوٹ بولے، کسی کا حق مارے تو وہ اسے ایک لمحے کے لیے بھی برداشت کرنے کے لیے تیار نہیں ہیں۔ وہ ایک منٹ کے لیے بھی اپنے منصب پر نہیں ٹھیک رکھ سکتا۔ وہ کسی فرد کے حق پر دست درازی کرے تو یہ بات اس کی تلافی کے لیے کافی نہیں ہو سکتی کہ یہ بڑا فیاض ہے، اس نے اپنا بھرپوری (خدمتِ فلق کے کام) میں دیا ہے یا اس کی انفرادی زندگی بڑی پاکیزہ ہے۔

حقیقت یہ ہے کہ جب اجتماعی زندگی، اجتماعی اخلاقیات (public morality) یا اجتماعی تقویٰ میں خربی پیدا ہوتی ہے تو معاشرے میں بگاڑ پھیلتا ہے۔ یہی خربی کی اصل بنیاد ہے۔

قرآن نے بھی اس کی تصریح پار پار کی ہے۔ مثلاً اجتماعی اخلاق و آداب کے حوالے سے وہ غزوہ تیوک کا ذکر کرتا ہے۔ اس موقع پر دنیا کی دو سب سے بڑی طاقتیوں میں سے ایک یعنی روم سے مقابلہ تھا اور دعوت حق کے لیے زندگی اور موت کے فیصلے کی گئی تھی۔ یہ موقع عملًا ایمان اور نفاق کی کسوٹی بن گیا تھا۔ اس لیے ہر شخص کو جلوپر ٹکلنے کا حکم دیا گیا اور بغیر اجازت کے پیچے رہنے کی اجازت نہ تھی۔ اس موقع پر جن منافقین نے مختلف حیلے بہلوں سے اجازت مانگی یا جو لوگ بلا اجازت پیچے رہ گئے، ان پر قرآن کا تبرہ تھا کہ

جو لوگ رسول کے ساتھ کسی اجتماعی کام میں شریک ہوں، اگر وہ اس سے اجازت لیے بغیر چلے جائیں، تو اس کا مطلب یہ ہوا کہ وہ اللہ اور یوم آخرت پر ایمان نہیں رکھتے۔ اجتماعی اخلاق و آداب کی پابندی کی اہمیت کا اندازہ اس بات سے بھی لگایا جاسکتا ہے کہ وہ لوگ جو نماز پڑھتے تھے، روزے رکھتے تھے، زکوٰۃ دیتے تھے اور صدقات و خیرات کرتے تھے، ان کے بارے میں قرآن مجید نے اجتماعی نظم و ضبط کی خلاف ورزی کرنے پر کہا کہ ایسے لوگ اللہ اور یوم آخرت پر ایمان رکھنے والے نہیں ہیں۔ *إِنَّمَا يَسْتَأْنِدُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ* (التوبہ ۹: ۳۵)

ایسی درخواستیں تو صرف وہی لوگ کرتے ہیں جو اللہ اور روز آخر پر ایمان نہیں رکھتے۔

قرآن نے اجتماعی آداب و اخلاق اور انفرادی اعمال و اخلاق میں فرق کیا ہے۔ سودہ نور کے آخر میں قرآن نے اس بات کو دو مرتبہ دھرا کر واضح کیا ہے۔ اللہ تعالیٰ نے جہاں ایک طرف اس بات کی ضرورت نہیں سمجھی کہ قرآن مجید میں یہ تفصیل بیان کرے کہ نماز کی رکعت کتنی ہیں، بلکہ نماز کے اووقات کی تصریح بھی واضح طور پر نہیں کی، اس کے لیے اسوہ رسول صلی اللہ علیہ وسلم سے تاویل و تشریع کرنا پڑتی ہے وہاں دوسری طرف آئینوں کی آیتیں اور رکوع کے رکوع، نکاح اور طلاق، بیوی اور شوہر کے تعلقات، وراثت کے احکام اور قسموں کے ساتھ حسن سلوک پر صرف کیے ہیں۔ یہ تمام احکامات اجتماعی تقویٰ اور اجتماعی اخلاق کے بارے میں ہیں۔ ارشادِ رباني ہے: *يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَlis فَافْسُحُوا يَفْسِحُ اللَّهُ لَكُمْ وَإِذَا قِيلَ اُنْشِرُوا فَانْشِرُوا يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أَوْتُوا الْعِلْمَ دَرَجَتٌ وَاللَّهُ بِمَا تَعْمَلُونَ خَيْرٌ* (المجادلة ۵۸: ۲) اے لوگو جو ایمان لائے ہو، جب تم سے کہا جائے کہ اپنی مجلسوں میں کشلوگی پیدا کرو تو جگہ کشلوہ کر دیا کرو، اللہ تمہیں کشلوگی سخھنے گا۔ اور جب تم سے کہا جائے کہ انہوں جاؤ تو انہوں جلایا کرو۔ تم میں سے جو لوگ ایمان رکھنے والے ہیں اور جن کو علم بخشا گیا ہے، اللہ ان کو بلند درجے عطا فرمائے گا، اور جو کچھ تم کرتے ہو اللہ کو اس کی خبر ہے۔ یعنی یہ کام کرنے والے دراصل اہل علم لور اہل ایمان ہیں۔ اللہ تعالیٰ ان کے درجات بلند کرے گا، اس لیے کہ یہ اجتماعی آداب کی پابندی کرتے ہیں۔

اگر، اٹھنے، بیٹھنے کے اجتماعی تقویٰ کی اتنی اہمیت ہے تو آپ خود ہی وکیہ لیجیجیہ کہ وہ تقویٰ جس کا تعلق انسانوں کے حقوق، خاندان، معاشرت، سیاست اور امور حکومت سے ہے، اس کا کیا مقام ہو گا۔ انفرادی اور اجتماعی تقویٰ کو ایک دوسرے کے بدلت کے طور پر پیش کر کے انسان اپنے آپ کو دھوکے میں نہیں ڈال سکتا۔ ہمارے زوال کا اصل سبب یہی ہے کہ ہم اجتماعی تقویٰ کی اہمیت کم کرتے چلے گئے اور انفرادی تقویٰ کی اہمیت برعکس چلے گئے۔ ٹھنڈوں سے اوپر پاجامہ، واڑی کا چھوٹا بڑا ہوتا اور اسکی ہی چند مختلف چیزیں تقویٰ کا معیار شمار ہونے لگیں۔ لیکن وہ چیزیں جو قرآن و حدیث کے مطابق تقویٰ ہیں، وہ پیچھے چلی گئیں۔ حکمران

آتے رہے، ہم برواشت کرتے رہے۔ فساد پھیارہا، ہم اس کو برواشت کرتے رہے۔ علاج سوء غلط کام کرتے رہے، ہم ان کی بیداری کرتے رہے۔ غلط حکم کے بعد آتے رہے، ہم ان کے پاؤں چوتھے رہے۔ اس طرح سے ہم اجتماعی طور پر "اجتمائی تقویٰ" کی نعمت کھوئے چلے گئے۔ یوں ہماری اجتماعی قوت ختم ہوتی چلی گئی اور انجمام کا رہم زوال کا شکار ہو گئے۔ آخر کار بیرونی قوتوں نے ہمارے اوپر غلبہ حاصل کر لیا۔ ہم اجتماعی تقویٰ سے دست بردار ہو کر انفرادی تقویٰ کے اندر مشغول ہو گئے۔ ماں میں بہت سے اکابرین اور قوم کا درد رکھنے والوں نے اس غلط روشن کی طرف توجہ دلائی اور اس کا رونا روتے رہے۔ اقبال نے اپنے بے شمار اشعار میں اس طرف توجہ دلائی اور خواب غفلت کی شکار امت کو جنمبوڑنے اور بیدار کرنے کی بھروسہ کوشش کی۔

مولانا مودودیؒ نے بھی اس کی اہمیت کو محسوس کیا اور اپنی کتب تحریک اسلام کی اخلاقی بنیادیں پوری کی پوری اسی مسئلے کی توضیح میں لکھی۔ مکربد حتمی سے آج اس شخص سے تعلق رکھنے اور اس کتب کو پڑھنے والے بھی اس جیزہ کو سمجھنے سے قاصر ہیں کہ "اجتمائی تقویٰ" دین اور اس تحریک کی بنیادوں میں سے ایک بنیاد ہے۔ اجتماعی تقویٰ کو جو مقام حاصل ہے وہ انفرادی تقویٰ کا نہیں ہے۔ خود مولانا مودودیؒ کا مشہور جملہ ہے کہ اس امت کے اندر تقویٰ کے لحاظ سے انتہائی اعلیٰ کردار کے لوگوں کی کبھی کسی نہیں رہی، لیکن جب تک اجتماعی تقویٰ نہ ہو اور متقیٰ مل کر اجتماعی قوت نہ بنیں، اس وقت تک دین کا غالبہ نہیں ہو سکتا۔ یہ دین کے بنیادی اصولوں میں سے ایک اہم اصول ہے۔

لهم اور غیر لہم کا مسئلہ: دین کو پیش کرنے میں، اور نیکی اور بدی میں، اہم اور غیر اہم کا فرق ملحوظ رکھنا ضروری ہے۔ آدمی اگر اہم جیزوں کو نظر انداز کر کے غیر اہم جیزوں پر زور دے گا تو وہ دین کے مزاج میں فسلو اور انتشار پیدا کرے گا۔ اگر وہ معاشرے کو سامنے نہ رکھ کر دین کو پیش کرے گا تو اس صورت میں بھی معاشرے کے اندر فسلو اور انتشار پیدا ہو گا۔

یہ دین کے وہ بنیادی اصول ہیں جن پر پورے دین کی عمارت قائم ہے۔ ان کی حیثیت اساس دین کی ہے۔ دین کی حکمت انہی اصولوں میں مضر ہے۔ محلات زندگی کا فیصلہ ان اصولوں اور ترجیحت کی روشنی میں کر کے، اللہ کی رضا اور صراط مستقیم پر چلا جاسکتا ہے۔

تحریک اسلامی کے لئے، مختلف حالات میں، کیا حکمت عملی ہو، محلات کو کیسے چلا جائے، کیا اہم اور غیر اہم ہو، مضبوط نہم، معیاری تربیت کیسے حاصل ہو، اور موثر فیصلے کیسے کیے جائیں، ان جیسے اہم مسائل کے حل کے لئے یہی وہ بنیادی اصول ہیں جن کی روشنی میں فریضہ اقامت دین موثر حکمت عملی کے ساتھ، بھروسہ طریقے سے ادا کیا جاسکتا ہے۔

(تحریکیست کی مدد سے تیار کی گئی ہے۔ تدوین: سلیمان منصور خلد)